


IL-Huttafa

POBox 498 Valletta CMR 01

Numru 7

Marzu
April
1995

Dan il-magazin
stampat fuq
karta riċiklata



Il-Huttafa tismen

Minn dil-ħarga
1-magazin
favorit tagħkom
se jikber b'erba'
paġni oħra.


TAPACULO

Xarba messikana?

Żifna ballroom?

Belt fil-Veneżwela?

paġna 4



Brimba Kbira tal-Widien

BirdLife
MALTA MOS


IL - MAGAZIN TAL-
KLABB HUTTAFA

Hello hbieb Huttafa!

Din is-sena naħseb ġejja għall-bdil!!!

Fil-Huttafa 6 tajna bidu għall-Gruppi Lokali. S'issa diġa għaqqadna tnejn minn dawn il-gruppi, u anke saru xi attivitajiet. Dettalji ta' dawn il-Gruppi Lokali tibdew issibuhom f'paċċa 9 ta' kull harġa ta' dan il-magazin.

Issa nhabbru kom bidla oħra, din id-darba mhux fil-Klabb biss imma fl-MOS kollha. Min minnkom għandu għajnejn ta' seger (u l-membri tal-Klabb Huttaf bilfors irid ikollkom għajnejn ta' seger!!!) induna li f'paċċa 1 sparixxiet l-arma l-qadima ta' l-MOS.



Issa flok din:




se tibdew taraw din:




Għax issa l-MOS sar jiġiha BirdLife Malta MOS. L-arma tagħna saret l-istess waħda tal-BirdLife International. Din hija Għaqda enormi mad-dinja li tiġib fuha għaqdiet bhall-MOS. Fil-BirdLife hemm għaqdiet ikbar mill-MOS u għaqdiet iż-ġħar mill-MOS, għaqdiet mhux mill-Ewropa biss imma mill-kontinenti kollha tad-dinja. Dawn l-għaqdiet jaħdmu flimkien u jgħinu lil-xulxin għall-ġid ta' l-ghasafar u n-natura. L-MOS, le anzi l-BirdLife Malta MOS, hija kburija li hija partner f'din l-Għaqda kbira.

Li bdilna isimna ma jfissirx li bdilna l-hidma tagħna. Xorta se nibqgħu naqbżu għall-ambjent naturali ta' Malta! Xorta se nibqgħu ngħallmu lill-membri u lill-pubbliku dwar l-ghasafar u dwar in-natura salvaġġa! Xorta se nibqgħu nieħdu ħsieb il-Klabb Huttaf, anzi dis-sena ha nippruvaw verament inkabbru u nsahħħuh. Tant hu hekk li anke l-magazin stess qed inkabbru.

Minn dil-ħarġa l-Huttafa se jibda jkollha 12-il paċċa u mhux aktar tmienja! Ċaw għalissa!



Victor Falzon
Editur



Bomblu Iswed

Faċċata ta' Quddiem

Brimba Kbira tal-Widien (*Argiope lobata* - Lobed Argiope)

Hawn hil-L-ikbar brimba ta' Malta, u bla dubju waħda mill-isbaħ ukoll. Ma tantx hija komuni. U le mhix perikoluža ... kemm tibżgħu!!

Żball!

Fil-Huttafa 6 paċċa 2 ghedna li l-isem xjentiku tal-Gawwija Rasha Kannella huwa *Larus melanocephalus*. Kellu jkun *Larus ridibundus*. Skużawna!!

Working Group Klabb Huttaf

Silvana Agius, Isabella Borg, Robert Borg, Audrey Chetcuti, Norman Chetcuti, Desirée Falzon (Čer), Victor Falzon, Graziella Fenech



Klabb Huttaf huwa t-taqsima tal-BirdLife Malta MOS għall-membri ta' taħbi l-erba taxxil-sena. Il-Klabb jitmexxa minn grupp ta' Youth Leaders, li jorganizzaw hargiet fil-kampanja, zjajjar l'-riservi naturali, talks, video-shows u anke xogħol ambientali. Il-Klabb jippublika n-newsletter-magazin "Il-Huttafa" kull xahrejn għall-membri, u jipprodu handouts, worksheets u logħob għal waqt l-aktivitajiet. Il-Klabb għandu wkoll numru ta' Gruppi Lokali fil-pajjiż.



MOSTRU f'GHAWDEX...


L-għaqdiet kollha ta' l-ambjent, fosthom BirdLife MOS, huma nkwestati afna bl-ahbar li għandu mnejn jinbena ajruport ġdid f'Għawdex. Dan l-ajruport jista' jibla' biċċa art kbira daqs Kemmuna!!!! Kulhadd jaf li Ghawdex mħuwiex post kbir bizzżejjed għal progett ta' dan id-daqs. Ara kemm ghelieqi jintilfu, ara kemm storbju, kemm traffiku, kemm asfalt, kemm bini. X'naghmbuh dan kollu? Lanqas l-Għawdexin stess ma jriduh. Ahna l-ambjentalisti ma naqblux ma' dan il-proġetti ghax se jagħmel hsara kbira lin-natura. Ma rridux naraw ġwienah jillandjaw f'Għawdex... hliet ġwienah ta' għas-safar!



L-AMBENT
f'Għawdex

Trumbetta f'Santa Marija!

Le le mhux se nitkellmu dwar il-banda waqt il-festa! Nhar it-Tnejn 20 ta' Marzu żewġ berdwoċers minn tagħna, Mark Falzon u Oliver Cardona kienu qeqhdin berdwoċing fil-bajja ta' Santa Marija f'Kemmuna.



F'mument minnhom qasam sparat minn quddiem wiċċhom għasfur żgħir. Għarfuh mill-ġħajta tiegħi... jekk tista' ssejhilha ghajja! Fi kliem Mark, "iktar kienet qisha trumbetta tal-karnival!" Għalhekk tiskantawx li dan l-ghasfur jismu Trumbettier (trumpeter finch - *Bucanetes githaginea*). It-trumbettier huwa għasfur skars hafna f'Malta, u ma jidhixx kull sena. Fl-Ewropa bil-kemm jafu bih, għax proprjament huwa għasfur ta' l-Afrika ta' Fuq. U ladarrba Malta mhijex 'il bogħod hafna mix-xtut ta' l-Afrika, dan id-daqsxejn ta' għasfur imbaċċa b'munqar ħamrani kultant jitfaċċa hawn.

SMAJTU?

HAREġ KTIEB TAL-GENN
DWAR IN-NATURA MALTIJA

"Il-Flora u l-Fawna ta' Malta"

- Jiddeskrivi kważi 1000 spēci ta' pjanti u annimali li hawn f'Malta
- L-ispeċi KOLLHA mpingiżżeen bil-kulur
- Hafna tpingiżżejjet oħra bil-linka
- Miktub minn disa' esperti
- Miktub b'Malti ħaffif
- Kbir kważi daqs din il-paġna
- Fih 434 paġna



- Qoxra iebsa
- M'hawnx ieħor bħalu f'Malta (u jdum ma jkun hawn!!!)
- Jiswa BISS Lm8 miżeri!

X'QED TISTENNEW? LI JINHATAF KOLLU?

Issibu tixtruh minn hwienet tal-kofba, u anke min-Nature Shop tagħna f'65 Triq Sta Lucija, Il-Belt

Park fil-Bahar

Ir-Russja ħolqot riserva naturali kbira, li parti sewwa minnha hija bahar (marine park). b'kolloxi fiha xi 42,000km², qisu xi darbejn daqs Sqallijsa (jew daqs Malta xi 130 darba!!!).

Dan se jkun l-ikbar marine park fl-Ewropa. Fih jinkludi l-grupp ta' gżejjjer Franz Josef (li qiegħdin fl-Oċejan Artiku) u parti mill-Bahar Barents. Dawn l-inħawi, inkluż il-bahar, fihom flora u fawna interessanti u tipiči tal-post.

Għal żmien twil dal-post kien f'idejn il-militar, u spiss kienu jitniġgsu partijiet minnu. Imma issa saru post protett. Jekk in-Norveġja tagħmel l-istess min-naħha tagħha, dir-riserva għandha fejn tikber iktar.



L-EWWEL ISSA gerduha! L-SEKUNDUSSA gerduha!

Il-Linċa (*Lynx - Felis lynx*) hija speci ta' qattus imdaqqas selvaġġa. Xi sekli ilu kont issibu mxerred fil-foresti ta' hafna mill-Ewropa. Imma l-linċa, bħal-lupu, kellha fama li tqoqtol in-nagħha, u għalhekk in-nies kienu jonsbuha u joqluha bl-addoċċ. Barra minn hekk, hafna mill-foresti fejn tħobb tgħix inqerd.

Illum hija waħda mill-mammiferi rari ta' l-Ewropa. Franzia wkoll kellha l-linċa fil-passat u qatluhom kollha. Issa l-folja donnha nqalbet, l-idejat qed jinbidlu, u qed ikun hemm iktar interess u rispett lejn il-ħajja selvaġġa. Hafna jixtiequ jerġgħu jkollhom dan l-annimal stupend f'arħom. Għalhekk fil-park tal-Vosges, kollu foresti u muntanji, il-Franciżi qed jaraw jirnexxilhom idaħħlu l-linċa mill-ġdid.



TAPACULO




Bolivja hija pajjiż fl-Amerika t'Isfel b'ħafna muntanji (l-Andes) u foresti. Dawn il-foresti jissejhу "cloud forest" għax huma tant umdi li spiss ikunu miksijin ċpar u shab.

F'dawn il-foresti umdi jgħixu varjetà kbira ta' annimali. Dan l-aħħar instabet speċi ġidha ta' għasfur: **id-Diademmed Tapaculo** (*Scytalopus schulenbergi*). Għasfur żgħiर, daqs Għammieġ tal-Bejt, griż skur b'maskla żgħira.

Bhat-tapaculos l-oħrajn, huwa għasfur misthi u ma tarahx malajr. Fil-fatt l-ewwel ma ndunaw bih kien mill-għanja. Meta jitgerrex it-Tapaculo minflok itir jippreferi jidhol jiġi jistaħba qalb il-haxix niex effl-art... iktar imġiba ta' ġurdien milli ta' għasfur!!

Fl-Italja... b'success!



Għall-ewwel darba fl-Italja bejtet iċ-Čikonja Sewda (Black Stork - *Ciconia nigra*). Par minnhom bnew bejta s-sena l-oħra fil-park naturali ta' Monte Fenera, u rabbew erbat ifrieh, li kollha tajru b'succcess.




ir-Russett Griz

Żmien il-passa reġa' magħna. Bhalissa l-ghasafar li jkunu qattgħu x-xitwa fl-Afrika jerġgħu lura lejn l-Ewropa biex ibejtu. Fi triqthom jaqsmu deżert, bahar u kull tip ta' ambjent. Xi whud jghaddu minn fuq il-gżejjjer Maltin, u spiss jinżlu jieklu u jistriehu qabel ikomplu t-titjira. Fost dawn insibu r-Russett Griz.


Bhall-bqija tal-familja ta' l-irsieset (plural ta' russett), ir-Russett Griz huwa adattat biex jgħix qrib l-ilma - fil-fatt ibejjet fuq siġar kbar maġenb għadajjar u xmajjar. Għandu saqajh twal biex iċaflas u ghonq twil u munqar mislut biex jistad ghall-hut u xi priżza oħra li jsib fl-ilma. Huwa għasfur kbir u ta' lwien ċari fuq l-abjad u l-griz, iżda l-pinen tal-ġwienah huma skuri u għalhekk meta jtir jidher x'aktarx skur.

Ir-Russett Griz ipassi mill-ahħar ta' Frar sa Mejju u minn Awwissu sa Ottubru. Ġieli jidhru xi waħdiet f'xhur oħra, l-aktar fix-xitwa. Spiss narawh fi qtajja', li fil-harifa jista' jkun fihom hafna għexierien t'għasfar. Jista' jitfaċċa kullimkien. F'xi nhawi max-xtut kemm-il darba jinżel jistrieh u jekkol, u mkejen bhas-Salina u r-riserva ta' l-Għadira huma favoriti. Billi fl-Għadira ma ssirx kaċċa, faċċi li tmur titpaxxa tara r-Russett jissajja fl-ilma u jistad. Tant toffri kenn din ir-riserva li xi rsieset anke qattgħu xitwa shiha hemm, u s'intendi saru verament hbieb tal-membri tal-Klabb Huttaf li marru jarawhom!



Russett Griz
qed itir

Ir-Russett Griz jagħtina tagħlimata kif fin-natura kolloks minsuġ bir-reqqa. Ngħidu ahna, fir-rebbiegħar-russettipass kmieni iejn l-Ewropa,



"...titpaxxa tara r-Russett jissajja fl-ilma u jistad."

Malti: Russett Griz

Ingliż: Grey Heron

Xjentifiku: *Ardea cinerea*

għax l-ghadajjar ikun fihom inqas haxix ta' l-ilma mill-bqija tas-sena. B'hekk isib il-hut aktar faċilment ujkollu biex jitma' lill-frieh. L-ġħixien tal-frieh jiddependi hafna mill-ghadd ta' hut li jsibu l-ġenituri, u l-hut huwa stess għandu bżonn ħlejjaqu pjanti oħra ta' l-ilma. Bhaldejjem, naraw li n-natura hi katina wahda: meta nbagħbsu anke rokna żgħira jew neqirdu pjanta wahda, nagħmlu ħsara lin-natura kollha.

Illum huwa illegali (kontra l-ligi) li tispara fuq Russett Griz. Madankollu hawn hafna kaċċaturi li jirraġunaw li aktar mhu sabih għasfur aktar għandu jinqatel! Minħabba dawn in-nies bla sens eluf ta' rsieset jinqatlu kull sena, l-aktar meta jippruvaw jinżlu jistriehu. Iżda r-Russett Griz għandu wkoll hafna ħbieb: il-membri tal-Klabb Huttaf, li feħmu li l-hajja jeħtieg japprezzawha u mhux jeqirduha.

Mark Falzon



A M B J E N T A L I S T I

Dawn it-tfal rebħu t-titlu Ambjentalist tat-Term (l-ewwel term) fil-iskema Dinja Waħda. Nieħdu pjaċir inžidu ngħidu li kollha huma membri fil-Klabb Huttaf.

Svetlana Balzan (Yr3 - B'Kara A Pr.)
Karl Farrugia (Yr6 - Dingli Pr.)
Jean Noel Cutajar (Yr4 - Żebbuġ Pr.)
Michael Camilleri (Yr5 - Mellieħa Pr.)
Francene Camilleri (Yr4 - Qala Pr.)
Michael Bonello (Yr6 - St.Joseph, Rabat)
Marlon Grech (Yr4 - Kerċem Pr.)
Edward Abdilla (Yr6 - Żurrieq B Pr.)
Peter Grech (Yr3 - Stella Maris, Balzan)
Ian Scicluna (Yr6 - De la Salle, Birgu)
Charles Cuschieri (Yr6 - Ghargħur Pr.)

KOMPETIZZJONI POSTER


Dawn huma t-tfal li hadu premju fil-Kompetizzjoni biex ipinġu poster dwar il-Pitirross. Din kienet attivitā oħra fl-iskema Dinja Waħda.

Leanne Borg (Gżira Pr.)
Daniela Mallia (San Ĝwann A Pr.)
Lee Anne Bondin (Sta.Luċija/Taxien B Pr.)
Elaine Buckwell (Żabbar B Pr.)
Luella Lee Beck (St.Joseph, Sliema)
Aldo Busuttil (G'Despojt JL, Verdala)
Nadine Briffa (G'Diacono JL, Żejtun)

Iktbulna

Għandkom xi idejat għall-Huttafa? Għandkom xi ċajta tajba, xi logħba interessanti, xi poežija dwar in-natura li ktibtu intom? Hemm xi haġa li tixtiequ tistaqsu lill-experti tagħna? Iktbulna f'dan l-indirizz:

Editur Il-Huttafa
Klabb Huttaf
Birdlife Malta MOS
POBox 498
Valletta CMR 01



ITTRI

Martin is-Sajjied

Għażeż Editur,
Nibda billingħidlek u nirringazzjak tal-magażin ta' kull xahrejn Il-Huttafa.

Gentilment nitolbok ftit spazju fil-ġurnal tiegħek. Nixtieqek tweġibni għal dawn il-mistoqsiet dwar l-ghasfur ta' San Martin:

- 1) L-ghasfur ta' San Martin fejn jibni l-bejta tiegħu?
- 2) Dan it-tip ta' għasfur x'jiekol?
- 3) Kif jintgharfu n-nisa mill-irġiel?
- 4) Xi kemm tħid bajd il-mara?

Grazzi

Stephanie Darmanin
Gżira



Għażeja Stephanie,
Grazzi ta' l-ittra tiegħek. Niġu malajr għar-risposti li għandek bżonn:

- 1) L-Għasfur ta' San Martin (kingfisher) ibejjet f'hofor li jhaffer fir-ramel fi ġnub ix-xmajjar. Il-hofor ikunu mimdu din mhux weqfin (ara l-istampa).



- 2) Hut żghir mix-xmajjar.
- 3) Is-sessi f'dan l-ghasfur għandhom l-istess kultur u l-istess daqs.
- 4) Minn 5 sa7 bajdiet.

Naturalment hemm hafna iktar x'tgħid dwar l-Għasfur ta' San Martin. Jekk taqbeż qabża san-Nature Shop tagħna, għandek issib kemm trid tagħrif.

B'kumbinazzjoni ftit tal-ġimħaq oħra se nagħtu bidu għal kampanja ġdidha, u l-ghasfur perċimes sejkun ... hekk hu, seħibna ta' San Martin!!

L-Editur



poežija

Dil-poežija sabha f'gazzetta Josef Sapiano, membru li jgħix il-Kanada, u bagħathielna. Kellhom bżonn il-kacċaturi kollha tigrilhom l-istess haġa...


A Hunter's Poem

*A hunter shot at a flock of geese
That flew within his reach.
Two were stopped in their rapid flight
And fell on the sandy beach.
The male bird lay at the water's edge
And just before he died,
He faintly called to his wounded mate
And she dragged herself to his side.
She bent her head and crooned to him
In a way distressed and wild,
Caressing her one and only mate
As a mother would a child.
Then covering him with her broken wing
And gasping with failing breath,
She laid her head against his breast,
A feeble honk ... then death.
This story is true, though crudely told.
I was the man in this case.
I stood knee-deep in snow and cold
And the hot tears burned my face.
I buried the birds in the sand where they lay,
Wrapped in my hunting coat,
And I threw my gun and belt in the bay,
When I crossed in the open boat
Hunters will call me a right poor sport
And scoff at the thing I did,
But that day something broke in my heart,
And shoot again? God forbid!*

Lemuel T Ward


ART GALLERY

Uża karta bajda. Tużax kartončin u tpingix bil-kultur ibghaj ukoll ismek, i-etta u l-sem i-animal jew pjanta




Daqquqa tat-Toppu
minn Peter Azzopardi

Widnet il-Babar
minn Joseph Ferro



Għal Kemmuna

Merill
Blue Rock Thrush



Aħna tal-Klabb Huttaf se mmorru nduqu ftit mill-ġmiel, mill-kwiet u min-natura ta' Kemmuna, li hija l-ikbar santwarju ta' l-ghasafar li għandna f'pajjiżna. Ejew intom u hajru anke lill-ġenituri tagħkom jigu. Nagħmlu ġurnata man-natura, u niġu lura f'xi hin wara nofsinhar. Waqt li nkunu hemm, naraw ukoll kif isir ir-ringing tal-ghasafar. Inżuru wkoll riserva naturali ġidha lil-BirdLife MOS qed toħloq fuq din il-ġzira maġika.

Ġibu magħkom:

- tromba u gwida għat-tajr jekk għandkom
- x'tieklu u x'tixorbu
- xi haġa għal raskom jekk taraw xi ġurnata xemx Iġġibux imbarazz żejjed, u użaw basket li jintlibes fuq id-dahar - b'hekk tkunu iktar komdi u jdejkom ikunu hielsa

Tfal taht it-8 snin irid jiġi xi hadd kbir magħhom



Minhabba li se mmorru b'lanc (u mhux b'aircraft carrier!!) in-numru ta' nies huwa limitat. Għalhekk jekk tithajjar tiġi importanti li timla l-applikazzjoni t'hawn taht u tibghatha flimkien mal-flus malajr kemm tista' biex ma jiddispjaċikx!! Niżżel numru tat-telefon biex nikkuntattjawk:

APP LIKA ZZ JONI GHAL KEMMUNA

Nixtieq niġi għall-harġa ta' Kemmuna!! Jekk jogħġgbok ghaddi aktar dettalji.

Isem: _____

Indirizz: _____

Tel: _____

Ma' din l-applikazzjoni qed nibghat čekk/bolli mhux użati b'valur ta' Lm _____

Kemm
gejjin nies?

lbghat lil:

Harga Kemmuna Klabb Huttaf BirdLife MOS POBox498 Valletta CMR 01



Jekk lu possibbi nippreferi
nattendi għal

Harga A (21 April)



Harga B (22 April)

Čekkijiet pagħabbi li
BirdLife Malta MOS

Čekkijiet pagħabbi li
BirdLife Malta MOS

L-atmosfera fuq
għira bla traffiku,
bla dhahen, bla storbju,
bla kaċċaturi u kważi bla nies
u mhux b'wisq bini
tnessik għal ftit
li l-Maltin poplu li jghix
fuq l-iktar pajjiż fid-dinja
li huwa ppakkjat bin-nies!!
X'ma tiġibidniex bhal kalamita
Kemmuna!!

Bulebbiet
Wryneck



Il-harġa ghall-Kemmuna saret
ghall-Klabb haġa ta' kull sena. U
hafna huma l-membri li jkunu qed
jiſtennewha. Għalhekk flok harġa
wahda se nagħmlu tnejn, u hawn
huma d-dati u d-dettalji:

Harġa A: Il-Ġimgħa 21 April 1995

Harġa B: Is-Sibt 22 April 1995

Prezz: Lm1.25 kull persuna

Aktar dettalji lil min jaapplika

**Applikazzjonijiet li jaſlu
wara t-18 ta' April
jintbagħtu lura awtomatikament**



Norman Chetcuti

Membri tal-Grupp Lokali Rabat-Attard waqt attivit   fil-Buskett

Gruppi Lokali

RABAT-ATTARD

Ko-ordinaturi: Audrey Chetcuti u Norman Chetcuti
Leaders ohrajn: Isabella Borg, Graziella Fenech, Marija Fenech, Justin Vassallo.

NAXXAR

Ko-ordinaturi: Mark Falzon u Silvana Agius
Leaders ohrajn: Jason Aloisio, Robert Borg, Caldron Mercieca, Rosierre Mercieca, Konrad Pizzuto.

GREEN WEEK

**Dis-sena bhas-snin l-ohrajn se ssir il-Green Week.
Dis-sena bhas-snin l-ohrajn il-BirdLife MOS se jkollha stand.
Dis-sena MHUX bhas-snin l-ohrajn il-KLABB HUTTAF ha jkollna stand ghalina!!!
Mela l-i  ken   ans li jkollkom ejjew sibuna n-Naxxar.
Id-dati huma mid-19 sat-23 April.**



X'inhi EKOLOGIJA ???

Ekologija hija l-istudju ta' kif l-annimali u l-pjanti jghixu flimkien fl-ambjent naturali tagħhom. Sugġett interessanti hafna...

Tixtieq tkun taf iktar?

B'75c biss jasallek id-dar bil-posta l-ktieb il-  did "EKOLOGIJA" tad-ditta Ladybird, maqlub ghall-Malti u bil-kultur.

Minn hwienet ohra se ssibu 95c, u naturalment trid tmur int tixtri. Ahna nibagħtuhulek b'xejn id-dar!! Imla fotokopja tal-formola thawn taht (tqattax il-maga  in) u ibghathielna.

Din l-offerta
ghall-membri
tal-Klabb Huttaf
BISS!!



Nixtieq nixtri l-ktieb il-  did EKOLOGIJA

Qed nibgħatlek 75c (bolli/  ekk/postal order) Jekk jogħġbok ibghatli kopja malajr kemm tista'!!!

Jisimni: _____

L-indirizz tieghi: _____

PostCode: _____

Membership number: _____ Tel: _____

Ibghat lil Klabb Huttaf
BirdLife Malta MOS
POBox498 Valletta CMR 01

Cekkijiet f'isem BirdLife Malta MOS. Grazzi

Minn dil-ħarġa nibdew sensiela ta' intervisti. Audrey Chetcuti titkellem ma' nies differenti tal-BirdLife Malta MOS, li jkellmuna dwar is-sehem tagħhom fl-għaqda.

Qatt smafту b'xi badd, jew forsi kontu intom stess, li sibtu għasfur ferut u badtuh L-MOS? Tafu mbagħad x'isir minn dak l-ghasfur? Illum se neltaqgħu ma' Max Farrugia, il-bniedem li jiebu hsieb idewwi dawn l-ghasafar.

Hemm xi periklu għalija jekk insib għasfur ferut?

Jekk issib għasfur ferut trid f'xi każijiet toqgħod attent minn munqarju jew inkella saqajh. L-irsieset u l-agretti għandhom munqar qisu xabla u l-gawwi u c-ċief jigdmu ħafna. It-tajr tal-priza, bħal isqra, bagħdan u kuċċard, għandhom saqajhom bi dwiefer jaqtgħu u jniggħu ħafna. Dawn fin-natural jużawhom biex jiggrafaw il-priza li jaqbdu. Meta ssibu xi għasfur minn dawn oqogħdu attenti ħafna.

Meta nsib għasfur ferut, x'għandi nagħmel l-ewwel?

Meta ssib għasfur ferut l-ewwel ma għandek tagħmel huwa li toqgħod attent li dan ma jweġġġax lilek. Poġġi l-ghasfur go kaxxa jew inkella go basket (mhux f'guva jew gaġġa). Jekk ikollon xi gazzetta jew ċarruta għamilha taħtu. Minn issa 'l quddiem ħalli l-ghasfur fil-kaxxa għad-dlam u għall-kwiet. Dejjem ħallilu n-nifs. Malajr kemm

Nitħażżeen minn...
Max Farrugia



Max Farrugia

jista' jkun čempel lill-BirdLife MOS (tel: 230684 jew 250229) jew inkella lili (tel: 233321).

X'għandi nitimgħu, u kemm għandi nagħtih ilma?

Xejn! Tippruvax tagħti ikel jew xorba lill-ghasfur, għax xista' tagħmillu ħsara aktar minn ġid.

Malli jaśal għandek għasfur ferut, x'inhi l-ewwel għajjnuna li tagħtih?

Malli jaśal għasfur għandi l-ewwel ma nagħmel huwa li nieħu d-dettalji kollha neċċesarji. Nara f'liema stat jinsab u jekk ikollu bżonn il-“first aid” nibda minn hemm. Dejjem inħalli l-ghasfur jikkalma mix-xokk li jkollu fuqu qabel nagħmel aktar interventi bħal infaxxar, ġibs, splints eċċ.

L-ghasfar mhux kollha jieku l-istess ikel, inti x>tagħmel biex titmagħħom?

Hemm għasfar li jeieku żrieragh, oħrajn laħam, hut jew insetti, rettili eċċ. Minħabba f'hekk aħna nkunu rridu nżommu ħażna tajba ta' varjetà ta' ikel. Barra minn hekk



Mix l-ewwel darba li l-ghasfur ikollu jiġi operat



*Imn'Alla
jkunu nies
bhall-Maks
ghalina!*



ikollna ikel artificjali. Importanti ħafna li minbarra l-ikel normali tagħhom, jingħataw il-vitamini. Dawn ukoll skond l-ispeċi. Ikel ħaj u qrib in-natura huwa importanti għall-aħħar ġranet qabel intajjar l-għasfur.

Sa ma jfiq l-għasfur, fejn iżżommu?

Sakemm l-għasfur ifiq, għandi postijiet apposta fejn dawn jinżammu. L-ambjent fejn jinżammu huwa skond l-ispeċi. Importanti dejjem li fejn jinżammu jkun nadif u spażjuż.


Jekk l-għasfur idum ħafna għandek, majkunx batut biex itir?

Normalment jien ma nżommx għasafar aktar milli jkun hemm bżonn. Biex għasfur ma jkollux problemi meta jiġi biex jinħeles fl-ambjent naturali tiegħi, aħna noqogħdu l-bogħod minnu kemm nistgħu. Jarana biss waqt it-tindif u għall-ikel, biex mat-tantx jidra l-preżenza tal-bniedem. Dawn huma animali selvaġġi, mhux pets. Qabel jintelaq għasfur jitpoġġa f'post kbir biex iħaddem il-ġwienah.

X'isir meta l-għasfur ikun fieq għal kollox?

Meta għasfur ifiq għal kollox u jkun fi stat li jista' jintelaq, jibdew isiru arranġamenti meħtieġa. Inżidulu fl-ikel u nitilquh f'post akbar biex jagħmel ffit "exercise". Meta dan l-istadju jgħadji minnu, l-għasfur jitpoġġa f'kaxxa u jittieħed fl-ambjent naturali tiegħi: x'uħud ħdejn il-baħar, oħrajn qrib is-siġar. Oħrajn neħduhom fir-riservata l-Għadira jew Is-Simar. Ikun hemm xi għasafar li jintbagħtu wkoll barra minn Malta, minn fejn jintelqu.

"Il-Passa ta'l-Għasafar"



Ktieb bil-kulur li jispjega l-miraklu tal-passa.

Għalik b'xejn

jekk iddaħħal membru ġdid fil-Klabb Huttaf!

Imla dil-formola u ibġħatha lil
Dahħal Membru ġdid Klabb Huttaf
BirdLife Malta MOS
POBox498 Valletta CMR01



Dettalji tal-membru l-ġdid

Isem: _____

Indirizz: _____


Tel: _____ Data tat-twelfid: _____

Dettalji tiegħi

Isem: _____

Membership number:

Ma' dil-formola għandek issib ċekk/postal order/bolli mhux użati b'valur ta' Lm1.



Victor Falzon

Dix-xadina tgħix fuq bejt ta' dar f'Malta. Torgod f'kaxxa tal-landa. Tqatta' l-ġurnata bilqiegħda thares jew tippassiġġa minn tarf sa tarf ta' wajer oħxon li għandha marbut ma' sieqha. Kumpanija ħadd, ħbieb xejn... Lill-bnedmin ma nistgħux inżommuhom ilsiera.

Għaliex l-animali iva?

Għaliex l-animali iva?

Għaliex l-animali iva?

Għaliex l-animali iva?

Għaliex l-animali iva?